

પ્રસાર ભારતી

સમાચાર વિભાગ, આકાશવાણી, અમદાવાદ

Date : 04-03-2026

Evening : 7.10 to 7.20 pm

Day : Wednesday

Regional News

આકાશવાણી અમદાવાદ- વડોદરા પ્રાદેશિક સમાચાર હિના મોદી વાંચે છે.

- 1) ખાડી દેશોમાં તણાવગ્રસ્ત સ્થિતિ વચ્ચે સાઉદી અરેબિયાથી 200થી વધુ ભારતીય નાગરિકોની સુરક્ષિત વતન વાપસી થઈ.
- 2) રાજ્યમાં આજે તળાવમાં ડૂબી જવાની વિવિધ ઘટનામાં 12 લોકોના મોત.
- 3) HPV રસી અંગેની અફવાઓને ગુજરાત કેન્સર રિસર્ચ ઇન્સ્ટિટ્યૂટના તબીબોએ પાયાવિહોણી ગણાવી.
- 4) સમગ્ર રાજ્યમાં આજે હર્ષોલ્લાસ સાથે ધૂળેટીની ઉજવણી; ઠેરઠેર અબીલ-ગુલાલની છોળો ઉડી.
- 5) રાજ્યના 9 શહેરમાં આજે 37 ડિગ્રી સેલ્સિયસથી વધુ તાપમાન નોંધાયું.
- 6) ICC પુરુષ T-20 વિશ્વ કપની પ્રથમ સેમિફાઇનલમાં આજે દક્ષિણ આફ્રિકા અને ન્યુઝીલેન્ડ વચ્ચે મુકાબલો.

(સમાચારને અંતે)

(આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

CITIZENS RETURN

ખાડી દેશોમાં તણાવગ્રસ્ત સ્થિતિ વચ્ચે સાઉદી અરેબિયાથી 200થી વધુ ભારતીય નાગરિકોની સુરક્ષિત વતન વાપસી થઈ છે. ફસાયેલા નાગરિકોને પરત લાવવા સરકારે વિશેષ ફ્લાઇટ અમદાવાદથી જેદાહ મોકલી હતી. આ ફ્લાઇટ અમદાવાદ હવાઈમથક પર આવી પહોંચતા લાગણીસભર દ્રશ્યો સર્જયા. સુરક્ષત પરત ફરતા નાગરિકોએ સરકારનો આભાર માન્યો હતો.

(બાઇટ : નાગરિક -1)

(બાઇટ : નાગરિક -2)

નાયબ મુખ્યમંત્રી હર્ષ સંઘવીએ પણ ભારત સરકારનો આભાર માનતા કહ્યું, યુદ્ધગ્રસ્ત દેશોમાંથી પરત લાવવામાં સરકાર હંમેશા પ્રયત્નશીલ હોય છે.

(બાઇટ : હર્ષ સંઘવી, નાયબ મુખ્યમંત્રી)

MEA - Special Control Room

પશ્ચિમ એશિયા અને ખાડી ક્ષેત્રની વર્તમાન પરિસ્થિતિને ધ્યાનમાં રાખીને વિદેશ મંત્રાલયે એક નિયંત્રણ કક્ષ સ્થાપ્યો છે. આ નિયંત્રણ કક્ષનો સંપર્ક સવારે 9:00 થી રાત્રે 9:00 વાગ્યા સુધી ટેલિફોન દ્વારા કરી શકાય છે. આ નંબરો છે: 1800 11 87 97 અથવા 011-2301 2113, 011-2301 4104, અને 011-2301 7905.

વધુમાં, સંઘર્ષગ્રસ્ત વિસ્તારોમાં ભારતીય દૂતાવાસોએ સુરક્ષા પગલાં અને શક્ય સ્થળાંતરના પગલાંમાં મદદ કરવા માટે 24 કલાકની કટોકટી હેલ્પલાઇન પણ સ્થાપિત કરી છે.

ACCIDENT DEATH

રાજ્યમાં આજે તળાવમાં ડૂબી જવાની વિવિધ ઘટનામાં 12 લોકોના મોત થયા છે. મહીસાગર જિલ્લાના કોઠંબામાં ડૂબી જવાની ઘટનામાં ચાર યુવકના મોત થયા છે. રાઘવજીના મુવાડા પાસે તળાવમાં નાહવા પડેલા ચાર યુવકો પૈકી બે યુવકોના ઘટના સ્થળે મોત ત્યારે અન્ય બે યુવકો લુણાવાડા ખાતે સારવાર દરમિયાન મોત થયાના અહેવાલ છે. સુરતમાં માંગરોળમાં પણ ધુળેટીનો તહેવાર માતમમાં ફેરવાયો. માંગરોળના પાનસરા ખાતે કીમ નદીમાં ડૂબી જવાથી 3 યુવાનોના મોત થયા. ફાયરના જવાનો અને સ્થાનિક તરવૈયાઓએ ત્રણેય યુવાનોના મૃતદેહ બહાર કાઢ્યા હતાં.

અન્ય એક ઘટના અમદાવાદ જિલ્લાના માંડલ તાલુકામાં બની. જ્યાં સીતાપુર ગામે ઝોલાસર તળાવમાં ડૂબી જતા 3 બાળકોના મોત થયા છે. ધુળેટી પર્વ ઉજવણી બાદ 5 થી વધુ બાળકો તળાવમાં નાહવા ગયા હતા. 3 બાળકોના ડૂબવાથી મોત થયા જ્યારે અન્ય 2ને બચાવી લેવાયા હતાં. અન્ય એક ઘટના અરવલ્લી જિલ્લાના માલપુરમાં બની હતી જ્યાં નવા ગામના તળાવમાં ડૂબી જતાં બે બાળકોના મોત થયા. બંને બાળકો ધુળેટી રમવા તળાવ પાસે ગયા હતા અને નહાવા જતા ડૂબી ગયા હોવાનું સામે આવ્યું છે.

HPV VACCINE-GCRI

ગર્ભાશયના મુખના કેન્સર એટલે કે સર્વાઇકલ કેન્સર સામે લડવા માટેની HPV રસી અંગે ફેલાવવામાં આવતી નકારાત્મક ટિપ્પણીઓ અને અફવાઓને ગુજરાત કેન્સર રિસર્ચ ઇન્સ્ટિટ્યૂટ-GCRIના નિષ્ણાત તબીબોએ પાયાવિહોણી ગણાવી છે. તેઓએ ભારપૂર્વક જણાવ્યું છે કે રસી સંપૂર્ણપણે સુરક્ષિત છે અને દીકરીઓને જીવલેણ કેન્સરથી બચાવવા માટે અનિવાર્ય છે. તબીબોએ આ રસીની સુરક્ષા અંગે વૈશ્વિક પુરાવાઓ ટાંકતા જણાવ્યું છે કે, વિશ્વ આરોગ્ય સંગઠન-WHO ની ગ્લોબલ એડવાઈઝરી કમિટી એ સ્પષ્ટ કર્યું છે કે HPV રસી અને વંધ્યત્વ અથવા અન્ય ગંભીર આડઅસરો વચ્ચે કોઈ જ કારણભૂત સંબંધ નથી. આ રસીને અમેરિકાની Food and Drug Administration-FDA સહિત વિશ્વની પ્રતિષ્ઠિત સંસ્થાઓએ પણ મંજૂરી આપી છે. અત્યાર સુધીમાં ઓસ્ટ્રેલિયા, યુનાઇટેડ કિંગડમ અને કેનેડા સહિત વિશ્વના 100થી વધુ દેશોએ આ રસીને પોતાના રાષ્ટ્રીય કાર્યક્રમમાં સામેલ કરી છે.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

DHULETI CELEBRATION

સમગ્ર રાજ્યમાં આજે હર્ષોલ્લાસ સાથે ધૂળેટીની ઉજવણી કરવામાં આવી. રાજ્યભરમાં આજે ઠેરઠેર અબીલ-ગુલાલની છોળો ઉડી. લોકો એકબીજા પર રંગ ઉડાડી આનંદ અને ઉલ્લાસ સાથે રંગોત્સવ ઉજવ્યો. રાજ્યના વિવિધ મંત્રીઓ તેમજ પોલીસ પરિવાર સહિતના લોકો પણ ઉજવણીમાં જોડાયા. નાયબ મુખ્યમંત્રી હર્ષ સંઘવીએ આજે સુરતના એક વૃદ્ધાશ્રમમાં રંગોના પર્વની ઉજવણી કરી. આ પ્રસંગે તેમણે વૃદ્ધોના આશીર્વાદ પણ મેળવ્યા. આ અંગે શ્રી સંઘવીએ પ્રતિક્રિયા આપતા આ મુજબ જણાવ્યું.

(બાઇટ : હર્ષ સંઘવી, નાયબ મુખ્યમંત્રી - HOLI)

સરહદી વાવ થરાદ જિલ્લાના દિયોદર પંથકમાં પણ ધૂળેટી પર્વનો ભારે ઉત્સાહ જોવા મળી રહ્યો છે. આ પર્વ નિમિત્તે દિયોદર DySP કચેરી ખાતે પોલીસ અધિકારીઓ અને કર્મચારીઓએ સાથે મળીને ધૂળેટીની ભવ્ય ઉજવણી કરી હતી. પોરબંદરના સાંદિપની હરી મંદિર ખાતે ફૂલડોલ મહોત્સવમાં વૃંદાવનની પ્રસિદ્ધ રસિયા મંડળી દ્વારા હોલીના રસિયાનું આયોજન કરાયું. આ ઉત્સવમાં હરી મંદિર વ્રજના રંગે રંગાયું હતું. ભરૂચ

જિલ્લા ભાજપ દ્વારા જિલ્લા ભાજપ પ્રમુખના નિવાસસ્થાને કાર્યકરો મોટી સંખ્યામાં એકત્રિત થઈ એકમેકને રંગ લગાવી અને મીઠાઈ ખવડાવી

ધુળેટી પર્વની ખુશી વહેંચી હતી. સુરક્ષા અને શાંતિ જાળવાઈ રહે તે માટે તંત્ર દ્વારા યોગ્ય બંદોબસ્ત ગોઠવવામાં આવ્યો હતો.

દરમિયાન, મહેસાણાના વલસનગર શહેરમાં એકબીજા પર બટાકા,રીંગણ અને ટામેટા જેવા શાકભાજી ફેંકી અનોખી રીતે ધુળેટીની ઉજવણી કરવામાં આવી. આ અંગે વધુ માહિતી રાજ્યના પંચાયત મંત્રી ઋષિકેશ પટેલે આપી.

(બાઇટ : ઋષિકેશ પટેલ, મંત્રી)

સુરેન્દ્રનગર જિલ્લા પોલીસ વડા પ્રેમસુખ ડેલુ એ પોલીસ અધિકારીઓ અને કર્મચારીઓ સાથે રંગોના ઉત્સવમાં સહભાગી બની, ધુળેટીના તહેવારની હર્ષોલ્લાસ સાથે ઉજવણી કરી. જ્યારે ડાંગમાં ધુળેટીના દિવસે આદિવાસીઓએ ફાગ માંગવાની પ્રથા જાળવી રાખી હતી.

WEATHER

રાજ્યના 9 શહેરમાં આજે 37 ડિગ્રી સેલ્સિયસથી વધુ તાપમાન નોંધાયું. 38.4 ડિગ્રી સેલ્સિયસ મહત્તમ તાપમાન સાથે ડીસા રાજ્યનું સૌથી ગરમ શહેર બન્યું છે. બીજી તરફ આગામી 24 કલાક દરમિયાન તાપમાનમાં બેથી ત્રણ ડિગ્રીનો વધારો થઈ શકે છે. હવામાન વિભાગના જણાવ્યા અનુસાર આજથી 6 માર્ચ સુધી દરિયાકાંઠે ગરમ અને ભેજવાળું વાતાવરણ રહેશે. લોકોને ગરમી સાથે ઉકળાટનો સામનો કરવો પડી શકે છે.

REV. T20 WORLD CUP

ICC પુરુષ T-20 વિશ્વ કપમાં, આજે કોલકાતાના ઇડન ગાર્ડન્સ ખાતે પ્રથમ સેમિફાઇનલમાં દક્ષિણ આફ્રિકા અને ન્યુઝીલેન્ડ વચ્ચે મેચ રમાઈ રહી છે. ન્યુઝીલેન્ડે ટોસ જીતીને પ્રથમ બોલિંગ કરવાનો નિર્ણય લીધો છે. છેલ્લા અહેવાલ પ્રમાણે દક્ષિણ આફ્રિકાએ 3 ઓવરમાં 2 વિકેટે 22 રન કર્યા છે.

ભારત આવતીકાલે મુંબઈના વાનખેડે સ્ટેડિયમ ખાતે બીજી સેમિફાઇનલ મેચમાં ઇંગ્લેન્ડનો સામનો કરશે.